

~~ukoll għerejjex miksija bil harir biex ifakkru fl-oqbra ta' Ishak, ta' Sara u ta' Rebekka u dan, li jghidu li huma midfunin hemm, ma' Abraham.~~

~~(Baqa' għal darb'ohra)~~

~~(1) Jigifieri: "Newemis plural; kif tgħid is-singular?"~~

~~(2) Dawn il-q'sien ma hadthomx jien; tennejthom minn fuq il-ktieb: "Guide of~~

~~the Holy Land", ta' Patri Barnabè Meistermann O.F.M. (R.I.P.)~~

~~(3) Dan gara fis-sena 1920. Il-lum nistgħu ngħidu li Malta għandna min hu kiefer aktar minn dawk il-Misilmin ta' Hebron. Dawk qatlu l-it tfa' waqt tixwixa, imma min qatei lit-tifel ta' tmien snin, tal-belt, f'Awissu li għadda, qatagħu għonqu b'demmu biered.~~

~~(4) Dan it-tifsir ukoll hadtu mill-ktieb ta' Patri Meistermann, għax kif għedt qabel, jiena ma dhalx għewwa.~~

## GUZEPPI FLAVJU U L-"INNOCENTI"

Mit-tfâl żgħâr sax-xjuh għakka, ma hawn hadd li ma jâfx bil-hruxija ta' Eördi. U dil-hruxija maghrufa l-aktar mill-ġrajja ta' meta das sultân ġabar is-subjien kollha ta' Bethlehem u qat ilhom, biex fosthom jahkem lil Bambin. Għax kien jaf li l-Bambin tweled f'Betlehem, imma ma kienx jaf min hu.

Issa ftit wara dak iż-żmien inqala' raġel Lhudi, jismu Ġuzeppi Flavju (1), li kiteb l-istorja ta' Erodi bir-rqaqât tagħha kollha. Biex ngħidu hekk, beda l-istorja minn missieru, baqa' jikteb fuq hûtu u fuqu (imma l-aktar fuqu), u temm fuq uliedu, wara li miet hu.


Trid târa kemm Flavju kiteb irqaqât fuq Erodi? Sahansitra kiteb li darba meta Erodi kien għadu tifel żgħir, bil-lavanja f'idu sejjer l-iskôla rah raġel qaddis jismu Manahem, għajjatlu u tah daqqa b'idu fuq maqagħdu; u qallu: "Iftakar f'did-daqqa li tajtek, u f'dil-kelma li sa ngħidlek: inti għad issir sultân. Qis mela li tkun tifel tajjeb, għax inkella Alla jgħaddek!" (*Antiquitates*, ktieb XV, taqsima X, vers 5). Mela

int, jidhirlek li Flavju daqqa fuq maqgħad Erodi, meta kien tifel, sa jsemmiha, u l-qtil tal-"Innocenti" ma jsemmihx? Jiena ngħid, u inti tgħid miegħi, li din hi hâġa li ma tistâx tkun!

Imma mbagħad hemm hâġa oħra. In-nies tax-Xerq, jigifieri l-*Orientali*, qishom kollha, għandhom drawwa naqra kerha: dak li jghidu jew jiktbu fuq il-ġrajjet imghoddija, jgħagġbuh wisq, u drabi saħansitra jaqalgħu xi hâġa minn żniedhom. Guzeppi Flavju kellu hafna minn dan. Fil-kitba li kiteb, drâbi ma jaqbilx miegħu n-nifsu; hawn jghid hâġa u hemm jghidha xort'oħra. (Ara "*Storia d'Israele*", tal-Abbati Ricciotti, faċċata 543). U drabi jaqla' xi ġrajja minn żniedu wkoll, bħal l-istorja ta' kif heles mill-mewt meta kien mohbi għewwa l-bir ta' Jotapata (*De Bello Judaico*, k.III, t.VIII, v.7) (2). U d-drabi li jgħagġeb il-ġrajjet, ma jingħaddux!


U hekk donnu li għamel fil-qtil tal-"Innocenti". Daqs kemm għagġeb il-ġrajja, anqas baqgħet tingħaraf! Kif sa naraw hawnhekk.

Mela Ġużeppi Flavju kiteb li meta Erodi kien marid f'Ġerku, u qata' qalbu li jfiq, u għaraf li kien wasal għal mewt, amar li jingiebu r-rġel



*Betlehem, Palestina. Dehra tal-belt ta' Betlehem. Fuq ix-xefaq tidher il-gholja għamla ta' lembut, li fuqha kien jinsab il-qabar ta' Erodi.*

ewlenija kollha, wiehed minn kull familja, tal-Gens Lhudi, u meta nġabru għalaqhom kollha fil-Hippodrom ta' Ġerku, hemm fejn kien marid, u halliehom hemm. Imbagħad bagħat għall-oħtu Xalôma u għal żewġha Alexas (Aleksas), u qalilhom



*Betlehem, Palestina. Pittura tat-Trabi Innocenti, ġewwa l-għar fejn jinsab il-Qabar tagħhom, qrib mill-Grotta fejn twieled Gesù.*

hekk: "Jiena dal-waqt immut, għax l-uġiegh li għandi ma niflaħx naħmlu aktar. Naf li kull hadd għandu jmut, għal hekk il-mewt ma għandix noħodha bi kbira. Imma ninsâb inniket għal haġa waħda: għax in-nies lili jobghoduni, u meta mmut, hadd ma jagħli għalija u jibkini, bħal hu xieraq li jibku t-telfa tas-sultan. Għalhekk irrid nitlobkom haġa li jekk twegħduni li tagħmluha, tnaqq-suli hafna minn dan-niket tiegħi, għax meta mmut ikolli min jibkini waqt il-funerâl. Irrid mela, li malli ruhi toħroġ qabel ma xxandru li jien mitt, ittellghu s-suldati fuq il-hitân tal-Hippodrom, u tamruhom li jigbdu



*Palestina, qrib Betlehem. Il-gholja għamla ta' lembut, li fuqha kien hemm il-qabar ta' Erodi.*

bil-vleġeġ fuq dawk li hemm magħluqin ġewwa, u joqtluhom kollha. Hekk nieshom, malli jkunu jafu bil-mewt tagħhom, jibdedw jibku; u waqt il-funeral tiegħi ikun hemm il-biki u x-xgħir" (*Antiquitates*, k. XVII, t. VI, vv. 5-6; *De Bello*, k.I t. XXXIII, vv. 6 u 8). Dan kien ġimgha qabel ma Erodi miet. Jumejn wara qatel lil Ibnu Antipater (4); imbagħad biddel it-testment, u


hamest ijiem wara li qatel lill-ibnu, miet hu. Imma Xalôma u zewgħa, ma għamlux kif qalilhom huwa. Għax kif miet Erodi, lil dawk il-maqbûda, fethulhom il-Hippodrôm u baghtuhom lejn id-dar.

Dan hu, fil-qasir, dak li kiteb Flavju li għamel Erodi ġimgha qabel mewtu.

San Mattew kiteb li Erodi, meta

jaqbel ma' dak li kiteb San Mattew.

Li kiteb Flavju, li Erodi ġabar l-ewlenin jew kbarât tal-Gens Lhudi, u għalqahom fil-Hippodrôm, ma jstax ikun minnu; għax kieku kien jiġbor magħhom il-Qassis il-Kbir, ix-Xjuh tal-Poplu, il-Membri tal-Kunsill (is-Sanhedrin) il-Farezin u s-Sadduqin, il-Kittieba u l-Imghallmin tal-Liġi. U hekk ukoll il-għonja u n-negozjanti



*Bethlehem, Palestina. L-artal li tahtu jinsab il-Qabar tat-Trabi bla ħtiġa maqtulin minn Erodi. Fir-rokna ta' fuq, fix-xellug tar-ritratt, jidher l-inkwatru tal-istampa l-oħra. It-taraġ u l-bieb il-mudlam, fil-lemin, jehdu għal Għar fejn twieled Sidna Gesù*

sama' li f'Bethlehem twieled tifel li kellu jkun sultan tal-Lhud, jiġifieri kellu jiehu, s saltna tieghu jew ta' wl'iedu, billi dan it-tifel ma kienx jaf liema hu, bagħat joqtol is-subjien kollha ta' Bethlehem u ta' ma' dwarha ta' l-isfel minn sentejn. Issa nagħarblu dak li kiteb Guzeppi Flavju, halli naraw, meta nnaqquh mit-tagħgħib li dal-kittieb zied miegħu, jiġix

l-kbar. Dan ma jstax kun li għamlu għax kieku għamlu kienet tqum l-akbar tixwixa. Li kiteb San Mattew qiegħed tajjeb wisq; qal li dawk li bagħat jaqbad Erodi k'enu TFAL, subjien, u minn Bethlehem u ma' dwarha biss, m'hux mill-pajjiż kollu. U hin wiehed li kiteb San Mattew jaqbel ma' li kiteb Flavju; billi qabadhom minn hemm, għax Erodi

kien qieghed marid Ġerku, u l-qabar tiegħu kien fuq għolja qrib Betlehem (5), fejn il-lum jgħidulu Gebel Furedejs. Għalhekk il-funerâl tiegħu kellu jgħaddi minn Betlehem. La darba hu ried li jkollu l-biki minn fejn kellu jgħaddi l-funerâl, mela minn Betlehem u ma dwarha, kif kiteb San Mattew, kellhom ikunu l-maqtulin.

Flavju kiteb ukoll li dawn il-kbarat, jew ewlenin, kienu "wiehed minn kull familja". Din ma fihix sens. Għax f'kull familja jista' jkun hemm *kbarat* aktar minn wiehed. F'kull familja, tifel *kbir*, jew *bikri*, ikun hemm wiehed biss: il-primogentu, dak li twieled l-ewwel. Mela l-kelma *kbarat* jew *ewlenin*, għandha t'f'sser *bikrin*, jgħifieri primogenti. Din ukoll, imsewwija hekk, taqbel sewwa mal-Evangēlju, għax Ġesù, għad li kien iben waħdani tal-Madonna, kien tassew il-*bikri*, jgħifieri l-ewwel tifel, għad li kien ukoll l-aħhar. Għal dan kiteb San Luqa li haduh it-Tempju wara erbgħin jum, u fdewh, billi hallsu tiegħu żewġ hamimiet (Luqa, II, vv. 36-38).

Imma San Mattew qal li s-subjien li qatel Erodi kienu ta' minn sentejn 'l isfel. Kif tista' tqabbel dan ma' li kiteb Flavju, li Xalôma, wara li miet Erodi, telqithom u baġhtithom lejn id-dar?

Jekk Flavju kiteb sewwa, dan ifisser li Erodi biex jgħatti dnuhu, mal-primogenti ż-żgħar, baġhat jaqbad ukoll lil kbajrin. Lil dawn fil-Hippodrom kienu jagħtuhom xi haġa x'jieklu u baqgħu hajjin. Liż-żgħar, imma hadd ma qagħad jagħtihom il-halib f'halqhom. Għalhekk, jew

mietu bil-ġuġh, għax damu magħluqin fil-Hippodrom qisu ġimgha, inkella qatluhom is-soldati, biex ma joqogħdux jisimgħu t-tinwih tagħhom. Lil dawn iż-żgħar biss semma San Mattew. U kienu l-kbajrin, dawk li baqgħu hajjin, li meta miet Erodi u fethitilhom il-bieb Xalôma, marru lejn id-dar.

Fl-Evangēlju miktub li Erodi Antipa qabad u zamm lil San Gwann il-Għammiedi htija ta' Erodiya, mart huħ Filippu. Flavju kiteb xorta ohra. Qal li għamel dan, għax San Gwann kien maħbub u mismuġh wisq mill-poplu, u beża' li jqajjimlu xi tixwixa. Aktarx li Antipa qabad lil San Gwann għal haġa l-waħda u l-ohra. U hekk aktarx ġara fuq l-"innocenti", jew is-subjien bla htija. Flavju kiteb li Erodi qabad is-subjien u amar bi qtilhom biex ikun hemm il-biki wara mewtu, u San Mattew kiteb li għamel dan, biex joqtol magħhom lil Bambin, Flavju qal ix-xnija li xterdet, imma San Mattew li kien jaf aħjar kiteb is-sewwa.

Mela l-ġrajja tal-"innocenti", bil-ġhajnuna tal-kitba ta' Gużeppi Flavju, magħrbula u mnoqqi'a, kienet qisha hekk: Erodi, k'f kien Ġerku marid, sama' li f'Betlehem jew fl-inhawi tagħha, kien twieled tifel *bikri*, li kif kienu jgħidu l-Habbara kellu jsir Sultan tal-Lhud. Biex iħares is-saltna tiegħu u jirtuha wliedu, haseb li jsib xi stratagemma biex joqtol lil dan it-tifel, bla ma n-nies ikunu jafu il-ġhaliex. Ġieb skuża tal-funeral; u biex il-haġa jgħattiha aħjar, ma ġabarx it-tfal iż-żgħar biss imma l-kbajrin ukoll li kienu *bikrija*. Dawk li kienu żgħar hafna mietu bil-

---

*Iż-żamân il-ârwal, hârwal! Iż-żmien ta' dari għadda! Jigħifieri iż-żmien jitbiddel dejjem, u kollu għal xejn tixtiequ għax ma jargax jiġi.*

gugh jew qatluhom s-suldati; hekk il-grajja tal-“Innoċenti” hija tassew storka, u Flavju semmieha, m’hux ma semmihex.

### ELSIE

(1) Flavju twieled fis-sena 37 wara Kristu u miet qab is-sena 100.

(2) L-istorja kif kitibha Flavju n-nifsu hija hekk: Vespasianu, il-General Ruman, billi fil-bir fejn kien mohbi Flavju ma’ xi Lhud oħra ma satax jaqbd, baghat wiehed habib tiegħu jghidu jitle’ bil-kelma t-tajba. Hu ried jitle’, imma shabu ma redhx. Għal hekk ftehm u jtelgħu x-xorti u min jitle’ ismu, joqtl ta’ ma’ ġenbu, sa ma jinqatlu l-koll. Tellgħu x-xorti u wiehed-wiehed, tala’ isem kuli hadd, barra minn ta’ Flavju u r-raġel ta’ hdejh. Kif baqghu huma t-tnejn biss haġġin, ftiehm li ma joqtlux lil xulxin, imma jittlghu għand Vespasianu, kif għamlu tassew. Għad li dil-grajja tghaddi bhala gidba ta’ Flavju, tista’ tkun minnha. Jekk il-Lhud l-oħra ma vverifikawx il-papiri li kien fihom miktuba l-ismijiet, *jista’ jkun* li Flavju ismu ma k’bux. Dan jidher aktar probabl għax kif qal hu, la tala’ ismu biex jinqatel anqas b’ex joqtol.

(3) Il-Hippodrom istha’ li-Stadium tal-Gzi a. F’ta’ Malta jgħabu l-football u f’ta’ Gerku kienu jgerru ż-żwiemel bil-karrijiet, bħal fil-film ta’ “Ben Hur”.

(4) Erodj lil ibnu Antipater qatlu hekk: kif kien das-sultan mar’id, darba,

ried tuffieha u sikkina biex iqaxxarha; u kif kien bis-sikkina f’idu, kien sa jagħti daqqa oħra gewwa sid u. In-nies żammew-lu idu u saret għawa kbira. Antipater kif sama’ l-gnajt, te ah għax haso li mis-sieru miet, u sa jilhaq nuwa sultan foku. Il-gnassiesa wasslu dan il Erodj, li baghat joqtol li Antipater bla telf ta’ żmien.

(5) Din il-gholja għandha l-għamla ta’ lenbut. Oghla m-il-art ta’ hdejha 328 pied, u minn wiċċ il-Baħar Mediterran 2,676. Erodj fuqha kien bena qalgħa li semmieha Herodium (Antiquitates, k. XV, t. IX, v. 4). Difnux għewwa dik il-qalgħa, kif kienet ir-rieda tiegħu. Hemm fuq il-lum hemm herba ta’ bin’, imma ma jidher ebda atar tal-qabar tiegħu.

(6) Makrobju, kiteb fis-seklu V li l-Impe atur Awgustu, meta sama’ li mas-subjien Innoċenti Erodj kien qatel ukoll il ibnu, qal: “Aħjar tkun hanżir t’Erodj nke la tkun ibnu!” (Melius est Herodis porcum esse quam filium”. Saturnalia, I, 4). Għax Erodj ma kienx jiekol laħam tal-hanżir, u hekk ma kienx joqtol hn’ezzer. Imma min uliedu qatel tlieta, wiehed minnhom, Antipater, hamest ijiem qabel mewtu. Dan juri wkoll li l-“ewienin” ta’ Flavju, huma l-Innoċenti, għax tassew li l Antipater qatlu fiż-żmien li għabar lilhom. Il-logħob tal-kliem bejn hanżir, bil-Grieg “Ys” u iben, bil-Grieg “Yo” jagħti lil min jah-seb li dil-haġa minnha, għax Awgustu kien iħobb jicċajta bil-kliem hekk. Ara: “Storia d’Israele”, tal-Abbati Ricciotti, faċċata 410, vol. II.

## IL-FESTI T-TAJBA

ID-DIREZZJONI U L-KITTIEBA TA’ DAN IL-QARI, JAGHTU

L-FESTI T-TAJBA LIL QARREJJA, LIL NIESHOM U LIL

HBIEBHOM. IL-BAMBIN TA’ BETLEHEM IXERRED

FUQHOM IL-BARKA